

Qarabağın bir-birini əvəz edən əsrarəngiz təbiət mənzərələrini Zəfər yolu ilə irəliləyən avtomobilin pəncərəsindən seyr edən gənc qız o an elə hiss edirdi ki, sanki atasının ruhu da onunla birlikdə Şuşaya gedir... Uc-bucaqsız, gül-çiçəkli çəmənlərə, zümrüd donlu meşələrə, qardan bəyaz çalmalı dağlara, kükrəyə-kükrəyə axan çaylara baxa-baxa düşünürdü ki, bu yerlərin hər daşına, qayasına, ağacına, otuna, gülünə, suyuna atasının həniri hopub və bu doğmalıqdan duyduğu qürur və qəhərqarışıq hisslərlə xəyalən atasının əlindən tutub xatirələr cıgırı ilə uşaqlıq dünyasına üz tuturdu... Lap yaxından atasının, "Nigar, sən böyüyəndə artıq torpaqlarımız azad olacaq. İnşallah bir yerdə Şuşaya gedəcəyik, Qarabağımızın necə gözəl olduğunu sən də görəcəksən...", - deyən səsi gəlirdi qulağına...

Təbəssüm qonan dodaqları sevinclə pıçıldayırdı: "Ruhun şad olsun, ata, sənin və qəhrəman Azərbaycan döyüşçülərinin sayəsində torpaqlarımız artıq azaddır. İllər əvvəl arzuladığın kimi, bu gün mən gənc Azərbaycan vətəndaşı olaraq Qarabağımızı, Şuşanı fəxarətlə ziyarət edirəm. Təkcə bir fərq var ki, sən yanımda yoxsan. Amma qürurun, şanlı adın, ruhun hər zaman mənimlədir. Sən hər zaman məni vətəninə bağlı, cəmiyyət üçün faydalı, müstəqil düşüncəli və güclü bir şəxsiyyət kimi görmək istəyirdin. İndi var gücümlə çalışıram ki, məni görmək istədiyin bu zirvəyə çatım, vətənimə, xalqıma layiq gənc olum".

Gələcəyə inamla

Bəli, İkinci Qarabağ savaşında əldə edilən parlaq Qələbə Azərbaycan gəncliyinə yeni bir kimlik, qalib xalqın gəncliyi olmaq kimliyi qazandırıb.

Gənc tələbə gələcəkdə xaricdə hüquq üzrə magistr təhsili almaq arzusundadır. O, atasının hərbcisi yolunu müqəddəs hesab etsə də, öz sahəsində - tarix və hüquq istiqamətində Vətəninə xidmət etmək istəyir: "Bu sahə uşaqlıqdan məni özünə cəlb edir. Bəlkə elə oxuduğum kitabların, baxdığım filmlərin əksəriyyətinin də bu sahə ilə bağlı olması bununla əlaqədardır. Məqsədim hüquqi və ictimai sahədə çalışaraq Azərbaycanın inkişafına töhfə vermək, ölkəmizin hüquqi dövlət quruculuğuna dəstək olmaqdır. Dərslərimlə yanaşı, ictimai fəaliyyətlə də fəal məşğul olmağa çalışıram. "Zəfər" Şəhid Ailələrinə Dəstək İctimai Birliyinin təşkilatçılığı ilə müxtəlif xarici ölkələrdə, eləcə də Azərbaycanda düşərgələrdə, yarışlarda iştirak etmişəm. Ölkəmizdə könüllülük hərəkatı geniş vüsət alıb və uğurla davam edir. Planlarım arasında könüllülük fəaliyyəti ilə məşğul olmaq da var".



Vətən Müharibəsi Qəhrəmanı Anar Əliyevin qəhrəmanlığı Nigar Əliyeva üçün tükənməz motivasiya mənbəyidir: "Atamın adını daşımaq şərəf olmaqla yanaşı, böyük məsuliyyətdir. Bilirsiniz, şəhid övladı olmaq həm ağır, həm də qürurverici bir qismətdir. Təbii ki, ata itkisi insanın həyatında ağır-acılı silinməz iz buraxır və bu ağır ömrün boyu səninlə birlikdə qalır. Lakin eyni zamanda şəhid övladı olmağın verdiyi qürur hissi bu ağrını gücə çevirir. Çətin anlarda atamın adına layiq olmağı

Zəfərin yadigarı

Vətən Müharibəsi Qəhrəmanı, şəhid polkovnik-leytenant Anar Əliyevin qızı: "Mənim üçün Vətən sevgisi atamın ömür yolunda, onun dəyərlərində yaşayır"



Bu gün Azərbaycan gəncliyi gələcəyin qurucusu olmaqla yanaşı, qəhrəmanlıq və vətənpərvərlik ruhunun daşıyıcısıdır. Bu gənclik tarixi Qarabağ Zəfərinin, şəhidlərin qanı ilə yazılmış müstəqilliyin, azadlığın məsuliyyətini də çiynlərində daşıyır və Azərbaycanın sabahlarının parlaq olması üçün elmə, biliyə, milli şüura dayanan fəaliyyət həyata keçirir.

Bu gənclərin arasında şəhidlərin yadigarları, qəhrəman övladları ayrıca yer tutur. Onların taleyi təkcə şəxsi həyat hekayəsi deyil, bütöv bir xalqın yaddaşı, qüruru və gələcəyə inamıdır. Vətən Müharibəsi Qəhrəmanı, şəhid polkovnik-leytenant Anar Əliyevin qızı Nigar Əliyeva da bu nəslə təmsil edən vətənpərvər və işıqlı gənclərdəndir.

18 yaşlı Nigarın həyatı, arzuları və düşüncələri bir tərəfdən ata xatirəsi ilə, digər tərəfdən isə gələcəyə inam və ümidlə yüklənib. 2 Fevral Gənclər Günü ərəfəsində şəhid qəhrəmanın övladı ilə söhbət edərək, həm gənclərin düşüncələrini, həm də şəhid ailəsinin övladının vətən və həyat haqqında baxışlarını öyrənməyə çalışdıq.

Bakı Dövlət Universitetinin Tarix fakültəsinin birinci kursunda oxuyan Nigar Əliyeva söylədi ki, Gənclər Günü onun üçün sadəcə təqvim bayramı deyil. O, bu günü gənclərin ideyalarının, potensialının və gələcəyə inamının cəmiyyət tərəfindən dəyərləndirildiyi xüsusi bir gün kimi görür: "Düşünürəm ki, bugünkü Azərbaycan gənclərinin əsas vəzifəsi savadlı olmaq, vətəni sevmək, milli-mənəvi dəyərləri qorumaq və ölkənin inkişafına töhfə verməkdir. Gənclər yalnız tariximizi bilməməli, həm də gələcəyimizi quracaq gücə çevrilməlidirlər. Gənclər Günü həmçinin gənclərin diqqət mərkəzində olduğunu, onların motivasiyasının və gələcəyə inamının önəmli olduğunu göstərir. Arzum odur ki, hər bir gənc məqsədlərinə çatmaq üçün əlindən gələni etsin. Çünki savadlı və vətənpərvər gənclik Azərbaycanın gələcək uğurlarının əsas təminatıdır".

Vətən sevgisi

"Gənclər vətəni sevməli, onun dəyərlərini qorumaq və bu sevgini gələcək nəsillərə ötürməlidirlər. Vətən sevgisi yalnız sözlə deyil, əməl, məsuliyyət və xidmətlə ölçülür", söyləyən Nigar Əliyevanın düşüncəsində vətən sevgisi ata obrazı ilə birləşir. Buna görə də deyir: "Vətən sevgisini mən atamın duruşunda, sözündə və həyat yolunda görmüşəm. Mənim üçün Vətən sevgisi atamın ömür yolunda, onun dəyərlərində yaşayır".

O, atası, Vətən Müharibəsi Qəhrəmanı Anar Əliyevi yalnız ata kimi deyil, vətən sevgisinin canlı simvolu kimi xatırlayır: "Atamla bağlı xatirələrim çoxdur. Qardaşım və mənimlə birlikdə oyunlar oynamaq, əlləri ilə bizi yedizdirməsi, işi ilə əlaqədar vaxtının az olmasına, yorğunluğuna baxmayaraq, dərslərimizlə məntəqəli maraqlanması, bizi gözəməyə aparması...

Atam mənim də, qardaşım Əlinin də dünyagörüşlü, savadlı və müasir düşüncəli yetişməyimizi istəyirdi. Yadımdadır, o həmişə deyirdi ki, Nigar, çalış əcnəbi dilləri mükəmməl öyrən ki, xarici ölkələrə səfərə gedəndə çətinlik çəkməyək. İndi atamın bu arzusunu anamla, qardaşım ilə birgə həyata keçiririk.

Çalışıram atamın vaxtilə mənə verdiyi tövsiyələri bir-bir yerinə yetirəm. O mənim tələbə olduğum günü də çox görmək istəyirdi... Buna görə də tələbə adını qazandıqda mənə sevinc hissi ilə bərabər kədər də var idi..."

Nigar deyir ki, atası Anar Əliyevin ona verdiyi ən böyük həyat dərsi dürüstlük, məsuliyyət və şəxsiyyət kimi formalaşmaq olub: "Atam hər zaman insanın yalnız peşəkar deyil, mənəvi cəhətdən də güclü olmasının vacibliyini deyirdi. O bizi vətəninə bağlı, cəmiyyət üçün faydalı, müstəqil düşüncəli və güclü bir şəxsiyyət kimi yetişdirirdi".

düşünməyim mənə güc verir, arzularımdan vaz keçməmək üçün motivasiya yaradır".

"Qarabağın çiçəklənməsi hər bir azərbaycanlı üçün qürur mənbəyidir"

Qarabağa - Şuşaya, Xankəndiyə səfərlər Nigar Əliyevanın yaddaşında xüsusi emosional iz buraxıb. İlk dəfə 2022-ci ildə Zəfər yolu ilə Şuşaya getmək onun üçün həm hüznü, həm də fəxrədi olub. Sıralarında Vətən Müharibəsi Qəhrəmanı, şəhid Anar Əliyevin də olduğu igid Azərbaycan oğullarının açdığı Zəfər yolu ilə irəliləmək gənc qızın ata xatirəsini daha dərinlən hiss etməsinə, hüznə boğulmasına səbəb olub. "Ancaq Qarabağın gözəlliyini, burada dövlətimizin başladığı genişmiqyaslı quruculuğu görəndə sanki daxili bir rahatlıq duyurdum. Ötən il yenidən Şuşa və Xankəndiyə səfər edəndə isə qısa müddətdə bu torpaqlarda baş verən böyük dəyişikliklərin, quruculuq və bərpa işlərinin şahidi oldum. İndi burada həyat qaynayır, yurdlarına geri dönməyə başlayan insanlar öz evlərində bizi salamlayırdılar... Bütün bunlar xoşbəxtliyin özü deməkdir. Qarabağın gündən-günə çiçəklənməsi hər bir azərbaycanlı üçün qürur mənbəyidir. Bu qüruru və sevinci əbədi etmək isə biz gənclərin üzərinə düşən böyük məsuliyyətdir. Hər birimiz öz sahəmizdə peşəkar kadr kimi yetişərək ölkəmizin inkişafına töhfə verməliyik", - deyir Nigar.

Bu gün bütöv Azərbaycanın səmasında dalğalanan üçrəngli, ay-ulduzlu bayraq təkcə dövlət rəmzi deyil, həm də minlərlə şəhidimizin canı bahasına qorunan müstəqilliyin, azadlığın və gələcəyə inamın rəmzidir. 44 günlük Vətən müharibəsində tarix yazan qəhrəmanlarımızın ən böyük mirası isə həm işğaldan azad edilmiş torpaqlar, həm də onların yadigar qoyduqları yeni nəsil. Şəhid övladları, vətənpərvər gənclər, müstəqil Azərbaycanın sabahını quracaq güclü və məsuliyyətli vətəndaşlardır.

Bu nəslə təmsil edən Vətən Müharibəsi Qəhrəmanı, şəhid polkovnik-leytenant Anar Əliyevin qızı Nigar Əliyevanın düşüncələri, arzuları və həyat yolu ümumilikdə Azərbaycan gəncliyinin ruhunu, məsuliyyətini və vətən sevgisini əks etdirir.

2 Fevral Gənclər Günü münasibətilə bütün Azərbaycan gənclərini ürəkdən təbrik edir, onlara güclü iradə, böyük uğurlar və parlaq gələcək arzulayırıq. Çünki gənclərimizin hər bir nailiyyəti Azərbaycanın gələcəyinə işıq saçır.

***Yasəmən QƏNƏTQIZI,
"Azərbaycan"***